

ஈழநாடு

EELA NADU

இலக்கியவழி
(REVISED EDITION)
ஆக்கியோன்
பண்டிதமணி சி. கணபதிப்பிள்ளை
1965 தொடக்கம் ஜி. வி. ச.
உயர்தர பரீட்சைக்குரியது.
அச்சு நடைபெறுகின்றது.
விரைவில் வெளிவரும்.
அ, பஞ்சாட்சரம், உருப்பராய்.

போள் 1389 National Tamil Daily தேசிய தினசரி தபாற் பெட்டி: எண் 49
மலர் 6 யாழ்ப்பாணம் சோபகிருது பங்குனி 6 ஆம் நாள் துலகூந்தா 4 (19-3-64) வியாழக்கிழமை இதழ் 38

என். எம். பெரேரா மந்திரி ஆவாரா?



கொழும்பில் பலத்த வதந்திகள் இடதுசாரித் தலைவர்களுடன் பிரதமர் இரகசியப் பேச்சு

கொழும்பு, புதன்
டாக்டர் என். எம். பெரேராவும், திரு. பிலிப் குணவர்த்தனாவும் மந்திரி சபையில் சேர்த்துக் கொள்ளப்படவிருக்கிறார்கள் என இங்கு பலத்த வதந்திகள் உலவுகின்றன. மந்திரிசபையில் சேர்த்துக் கொள்வதாயின் இடதுசாரித்தலைவர்கள் முன்று பேரையும் சேர்த்துக் கொள்ளவேண்டும் என்றும், அப்படியில்லாவிடில் ஒரு தலைவருமே மந்திரி பதவியை ஏற்கக் கொள்ள மாட்டார் எனவும் இடதுசாரி முன்னணியுடன் நெருங்கிய வட்டாரங்களில் கருத்து நிலவுகிறது.



இன்று முதல் பிரதிநிதிகள் வர ஆரம்பிப்பர்

மண்டலசார்பற்ற துரர்கள் மகேநாட்டுக்கு

கொழும்பு, வியாழன்
திங்கட்கிழமை ஆரம்பமாக
விருக்கும் மண்டலசார்பற்ற
நாடுகளைச் சேர்ந்த துரர்கள்
மகாநாட்டுக்கு இன்று முதல்
பிரதிநிதிகள் வர ஆரம்பிப்
பார்கள்.
இன்று ஆப்கானிஸ்தான்
பிரதிநிதியும் ஐக்கிய அரா
பியக் குடியரசைச் சேர்ந்த
7 பிரதிநிதிகளும் வருகிறார்கள்.
எகிப்திலும், இந்தியாவிலும்
முள்ள இலங்கைத் துரர்
களான திரு. ஸாம் பி. லி.
பெர்னாண்டோ, திரு. ஷேர்லி
அமரசிங்க ஆகியோரும் இன்று
வருகிறார்கள். இவர்கள் இலங்கை
தைத் துரர்கோஷ்டியில் இருப்பார்கள்.
மொத்தம் 28 மண்டலசார்பற்ற
நாடுகளுக்கு அழைப்புக்கள்
அனுப்பப்பட்டிருக்கின்றன.
110 பிரதிநிதிகள் மகாநாட்டிற்
கலந்துகொள்வார்கள் என
எதிர்பார்க்கப்படுகிறது.
பார்லிமெண்ட் கட்டிடத்தில்
நடைபெறவிருக்கும் இந்த மகாநாடு,
மடுகிலமை உச்சித்
தலைவர்கள் மகாநாட்டுக்கான
காலம், இடம், நிகழ்ச்சிநிரல்
ஆகியவற்றை நிர்ணயிக்கும்.

பொலிசார் வரவில்லை

கொழும்பு, புதன்
கொழும்பு துறைமுகக் கரை
யோரப் பொலிசார் 85 பேர்
நேற்றிவு கடமையாற்ற செல்ல
வில்லை. 'சுயின லீவு' கோரி
மனுச்செய்துவிட்டு அவர்கள்
நின்றவிட்டனர்.
இன்று காலை 54 கரை
யோரப் பொலிசார் வேலைக்கு
வரவில்லை. இவர்களின் தேச
நிலையை பரிசோதிப்பதற்காக
பொலிஸ் டாக்டர் அழைக்கப்
பட்டார். 54 பொலிசார்
முன்று பொலிசார் மட்டுமே
பரிசோதனைக்கு தோற்றினர்
கள். இவர்கள் முவருக்கும்
உண்மையிலேயே தேசநிலை
நல்லாயிருக்கவில்லை என
டாக்டர் தெரிவித்தார். மற்றைய
யோர் ஆயுர்வேத டாக்டர்கள்
களின் வைத்திய சாட்சிப்பத்தி
ரங்களை சமர்ப்பித்துள்ளனர்.
(6-ம் பக்கம் பார்க்க)
ஆங்கிலம், அரபு, பிரெஞ்சு
ஆகிய 3 மொழிகளில் அலுவல்
கள் நடைபெறும்.

பெருமளவில் மாற்றம் எது
வும் நடைபெறாமையின் இன்
னும் 48 மணித்தியாலங்களில்
அது நடைபெறும் என இடது
சாரி முன்னணி வட்டாரங்க
ளில் கூறப்பட்டது.

பிரதமர் சிறிமாவோ பண்
நாயக்காவும், அவரது ஆலோ
சகர்களும் டாக்டர் என்.எம்.
பெரேராவும், திரு. பிலிப்
குணவர்த்தனாவும் பல தட
வைகள் பேச்சுவார்த்தை நட
த்தியதாக நம்பக வட்டாரங்
கள் தெரிவிக்கின்றன. இந்த
இரகசியப் பேச்சுவார்த்தை
களின் போது தீர்க்கமான
முடிவு எதுவும் செய்யப்பட
வில்லையென்றும் தெரிகிறது.

டாக்டர் பெரேராவும், திரு.
பிலிப்பும், இதுவரை தங்கள்
இருவரும் மந்திரிசபையில்
சேர்க்கப்படலாம் என்ற பத்
திரிகைச் செய்திகளை மறுக்க
வில்லை என்பதும் குறிப்பிட
தக்கது. இவர்களுடன் நெரு
ங்கிய தொடர்புள்ள வட்டா
ரங்களும் இதுபற்றி எதுவும்
தெரிவிக்கமுடியாத நிலையில்
உள்ளன. டாக்டர் பெரேரா,
திரு. பிலிப் குணவர்த்தன
ஆகியோரின் நெருங்கிய ஒத்
துழைப்பையே பிரதமர் கேட்
டார் எனவும் வெறொதுவும்
இல்லையென்றும் வேறு சில
வட்டாரங்கள் தெரிவிக்கின்
றன.

மந்திரிசபையில் மாறுதல்
செய்யும் உத்தேசமெதுவும்
இல்லையென்றும் அவ்விதம்
செய்யும் உத்தேசம் தனக்

அடுத்தமாதம் புதிய பஸ்கள்: யாழ்ப்பாணம் வரும்?

நல்லூர், வியாழன்
யாழ்ப்பாணத்திற்கு, அடுத்த
மாதத்தில் பல புதிய பஸ்கள்
இ. போ. ச. வினில் அனுப்பப்
படவிருக்கின்றன. யாழ்ப்பா
ணத்தில் தற்போது சேவை
யிலீடுபட்டுள்ள பஸ்கள் பற்றி
பொது மக்களிடமிருந்து கிடை
த்த முறைப்பாடுகளைத் தொ
டர்ந்தே இ. போ. ச. சபை இந்த
நடவடிக்கையை மேற்கொண்
டுள்ளதாகத் தெரிகிறது.
பஸ் இடங்களிலிருந்தும் பஸ்
சேவை சீர் கேட்கான நிலையை
அடைந்துள்ளதாக பொது
மக்கள் பல தடவைகளிலும்
கட்டிக் காட்டியுள்ள போதி
லும், இ. போ. ச. இப்போது
தான் இதற்கான நடவடிக்கை
களை எடுக்க ஆரம்பித்
துள்ளது.
தொழில் மந்திரி தயாரித்து
ள்ள இ. போ. ச. தொழிலா
ளரை ஒரு முகப்படுத்தும் திட்டம்
அமுலாகும்போது காடெ
ங்கிலுமுள்ள பஸ் சேவை
(6-ம் பக்கம் பார்க்க)

பண்டாரநாயக்கா கொலை விசாரணை கமிஷன்

கொழும்பு, புதன்
சேர். ஒலிவர் குணதிலகா
வையும், ஒன்பது மந்திரிகளை
யும் சாட்சிகளாக அழைக்க
வேண்டுமென்ற திரு. தக
நாயக்காவின் கோரிக்கையை
பண்டாரநாயக்கா கொலை
விசாரணைக்கமிஷன் இன்று
குறித்துக்கொண்டது. திரு.
தகநாயக்காவின் கோரிக்கை
யைக் குறித்துக்கொள்ளப்பட்ட
தாக கமிஷன் தலைவர் நீதி
யரசர் பெர்னாண்டோ தெரி
வித்தார்.
திரு. பிட்டர்கெனமன் தனது
சாட்சியத்தில், அரசியல் சதி
பற்றி குறிப்பிட்டதாகவும்,
(6-ம் பக்கம் பார்க்க)

இன்று

வண்ணை பூ வைத்தீஸ்வரன்
சுவாமி கோவில் 11-ம் திரு
விழாவில் மாலை 6 மணி முதல்
"கந்தவேள் சாட்சி" எனவும்
பொருள் பற்றி திரு. வி. ப. க.
ஆறுமுகம் சதாப்பிரசங்கம்
புகழ்த்துவார்.

புகளிகை - மிளகாய் - கத்தரி - முந்திரிகை முதலிய பனர்களில் உண்டாகும்
கருணைகளையும் புழுக்களையும் அழிப்பற்கு

பொலிடோலுடன்--மெற்றசிஸ்ரோக்ஸ்

FOLIDOL METASYSTOX
கலந்து நாற்று மேடையில் இருந்து பாவிக்கத் தொடங்கவும்

PHONE 397 JAFFNA ROYAL DISPENSARY T'GRAMS ROY AEL

மணிவாக்கு

நிர்ப்பந்தத்தில் ஏற்படுவதை சமர்ப்பணம் என்று கருதுமுடியாது. அது பறித்துக் கொள்வதாகும். தன்னிச்சையாக சமர்ப்பணம் ஏற்படவேண்டும்.

— வினோபாஜி



BELA NADU National Tamil Daily Post Box 49, Jaffna. Telegrams BELA NADU Jaffna Phone 389

வாழ்ப்பாணம் சேபிடுருது ஆன்டு பங்குனி 17 64 (19-3-64)

பிரதமரின் உறுதி மொழி

ஜனநாயக அரசியல் அமைப்பையும் பார்லிமெண்டரி ஆட்சி முறையையும் சிதைக்கும் எந்த முயற்சிக்கும் தாம் உடற்கையாக இருக்கும் உத்தேசம் தமக்கு இல்லையென்று தம்மைச் சந்தித்த எதிர்க்கட்சித் தலைவர் திரு. டீவி சேனராயக்காவிடம் பிரதமர் திருமதி பண்டாரநாயக்கா உறுதியளித்துள்ளார் பலரது சந்தேகங்களையும் நீக்கி நிம்மதியளிக்கும்.

பார்லிமெண்டின் கூட்டத் தொடர் திடீரென்று கலைக்கப்பட்டதும் புதிய கூட்டத் தொடர் நீண்டகாலத்துக்கு ஒத்திவைக்கப்பட்டதும் மக்கள் மத்தியில் சந்தேகத்தையும் அச்சத்தையும் ஏற்படுத்தியது. பொறுப்பான பதவிகளில் உள்ளவர்களும் அரசியல் செல்வாக்குள்ள சிலரும் சமீப காலத்தில் ஜனநாயகத்தைப் பற்றியும் 'சிறிதளவு எதேச்சாதிகாரம்' பற்றியும் அடிக்கடி கூறிவந்தது மக்களின் சந்தேகத்துக்கும் அடிப்படையாக இருந்தது என்று கூறலாம். சந்தேகத்தையும் அச்சத்தையும் நீக்கும் முறையில் மந்திரிகள் சிலர் விளக்கம் கொடுத்துள்ளபோதிலும் அவர்களுடைய விளக்கங்கள் ஒன்றுக்கொன்று முரண்பட்டவையாக இருந்ததால் அவற்றில் பொது மக்கள் திருப்தியடையவில்லை. இந்தநிலை நீடிக்காமல் பிரதமரை நேரில் சந்தித்து உறுதி மொழி வாங்கி மக்களுக்குத் தெரியப்படுத்திய தற்கால எதிர்க்கட்சித் தலைவர் திரு. டீவி சேனராயக்காவைப் பாராட்ட வேண்டும்.

பார்லிமெண்ட் கூட்டத் தொடர் என்ன காரணத்துக்காக திடீரென ஒத்திவைக்கப்பட்டதென்பதை பிரதமர் வெளியிட்டதாகத் தெரியவில்லை. பலவிதமான வதந்திகளும் உலவுகின்றன. விரைவில் இதுபற்றி பிரதமர் அறிக்கை விடுத்து வதந்திகளுக்குக் கெல்லாம் முற்றுப்புள்ளி வைப்பாரென்றே நம்பப்படுகிறது. ஜனநாயக அரசியல் அமைப்பையும் பார்லிமெண்டரி ஜனநாயகத்தையும் சிதைக்கும் எந்த முயற்சிக்கும் தாம் உடற்கையாக இருக்கப்போவதில்லை என்பது பிரதமர் உறுதியளிப்பினும் சிலர் அதிகாரத்தைக் கைப்பற்றி சர்வாதிகாரத்தை ஏற்படுத்தக்கூடிய ஆடத்து இன்றைய நிலையில் இருப்பதாகவும் ஐக்கியதேச

மொழித்திணிப்பு நன்மை தராது

குறிப்பிட்ட ஒரு மொழி பேசாதவர்கள் மீது அந்த மொழியைத் திணிப்பது மனக்கசப்பை அளிப்பதாக இருப்பதோடு கேட்டையும் விளைவிப்பதாக இருக்கும். இது எந்த நோக்கத்தோடு உருவாக்கப்பட்டதோ அந்த நோக்கத்தை ஈடுநிறுமலும் செய்துவிடும். மொழிப்பிரச்சனை மிகவும் குழப்பமானதொரு பிரச்சனையே. இலங்கையில் தனிச் சிங்களச் சட்டம் அமுலாக்கப்படுமுன்னர் தமிழர்களும், வலுக்காலப் பிரஜைகளாகக் கூடியவர்களும், தேசிய ஒற்றுமைக்கு வித்திடக்கூடியவர்களுமான மாணவர்களும் மிக அக்கறையுடன் சிங்களத்தைப் பயின்றவந்தார்கள். தமிழை அரசுகளும் மொழி அங்கத்தினரும் ஒதுக்கிய தனிச் சிங்களச் சட்டம் அமுலாகு வரத் தொடங்கிய நாளிலிருந்து ஒரு மாறுபட்ட சூழலில் ஏற்பட்டது. தமிழர்கள் சிங்களத்தைப் படிக்க மறுத்தார்கள். இந்த நிலைதான் தேசிய ஒற்றுமையின்மையையும் ஒருமைப்பாட்டின்மையையும் தோற்றுவிக்க முக்கிய காரணமாக இருந்தது.

இலங்கையில் சீர்திருத்த இயக்கம் ஆரம்பிக்கப்பட்ட நாளிலிருந்து இந்த நாட்டில் ஏற்பட்டுவந்த மறுமலர்ச்சியையும் சமூகங்களுக்கிடையேயுடைய கட்சியின் அறிக்கை கூறுகிறது. பெரும்பான்மை மக்களின் அமோக ஆரவரங்கள் ஆட்சிப்பிடிமேறிய பிரதமர், தமது கணவரின் கொள்கைக்கு மாறாகவும் மக்களின் விருப்பத்தை மீறவும் நடந்து கொள்ள மாட்டாரென்றே நம்பலாம்.

இதேசமயம் இடதுசாரி முன்னணியினரையும் அரசாங்கத்தில் சேர்த்துக் கொள்ள முயற்சி நடைபெறுவதாகவும் மந்திரிசபைக்குள் இவ்விஷயத்தில் கருத்து வேற்றுமை நிலவுவதாகவும் செய்திகள் அடிபடுகின்றன. இடதுசாரித் தலைவர்கள் அரசாங்கத்துடன் சேர்வார்களென்பதும் இந்த இணைப்பை அரசாங்கம் முழுமனதுடன் ஏற்றுக் கொள்ளுமா என்பதும் வேறுவிஷயம். நாடு இன்று நெருக்கடியான ஒருகட்டத்தில் உள்ளதென்பதை ஆளும் கட்சியினரோ இதர அரசியல் தலைவர்களோ மறுப்பதற்கில்லை. நாட்டின் அமைதியையும் மக்களின் நலவாழ்வையும் சகல அரசியல் கட்சிகளும் உணர்ந்து இப்பிரச்சனைகளுக்கெல்லாம் நிரந்தரமான ஒரு தீர்வு காண்பதற்கு முன்வரவேண்டிய சமயம் இதைத்தவிர வேறு இருக்க முடியாது. மொழி மற்றும் சர்ச்சைக்குரிய பிரச்சனைகளை சிறிதுகாலம் ஒத்திவைத்துவிட்டு நாட்டின் பொருளாதார அபிவிருத்தியை மட்டும் குறிக்கோளாகக் கொண்டு சகல கட்சித் தலைவர்களையும் கொண்டே தேசிய அரசாங்கம் அமைப்பதே சிறந்த வழியாகும். தேசிய அரசாங்கம் அமைப்பதற்கு இதைவிடப் பொருத்தமும் அவசியமான ஒரு சந்தர்ப்பம் வேறு இல்லை. இதன் மூலம் ஜனநாயகமும் பாதுகாக்கப்படும். மக்களும் நிம்மதியடைவர். பிரதமரின் உறுதிமொழியும் காப்பாற்றப்படும்.

ஏற்பட்டுவந்த பிண்ப்பான ஒத்துழைப்பையும் மீண்டும் நினைவுபடுத்திக்கொள்வது மிக நன்மையளிப்பதாக இருக்கும். இது அரசியல் விவகமானதொரு காரியமாகவுமிகுக்கும். காலம்சென்ற டி. எஸ். சேனராயக்காவின் ஆட்சியின்போது அரசாங்கசபையில் சிங்களமும் தமிழும் நாட்டின் அரசுகளும் மொழிகளாக ஏற்றுக்கொள்ளப்பட்டன. இதன்பின்னர் பூலங்கா சுதந்திரக்கட்சியும் திரு. பண்டாரநாயக்கா தலைமையில் இதே கொள்கையைப் பின்பற்றிவந்தது. கட்சியின் முக்கிய அறிக்கைகளும் தேர்தல் விஞ்ஞாபனங்களும் இதனைத் தெரிவித்தன. தமிழர்களைப்பொறுத்தவரை பண்டாரநாயக்கா — செல்வநாயகம் ஒப்பந்தம் தெரிவித்த அந்தஸ்திலும்பார்க்க அந்த அறிக்கைகளும் தேர்தல் விஞ்ஞாபனங்களும் உயர்ந்த அந்தஸ்தை அளிப்பதாக இருந்தன.

இதன்பின்னர்தான் குழப்பமும் துரதிர்ஷ்டமும் தொடர்ந்தது. இந்த மாதிரியான நிலைமை இலங்கையில் மட்டும்தான் ஏற்பட்டிருக்கவில்லை. பல நாடுகளில் மோசமான சம்பவங்கள் இடம்பெற்றுள்ளன. திருப்தியற்ற நிலைமை இங்கு நீடிப்பதற்கு இதே ஒரு சமாதானமாகக் கூறிவிட முடியாது. நாடுமுழுவதும் நன்மையடைவதற்காக இந்த மொழிப்பிரச்சனை தீர்க்கப்பட வேண்டும். இந்தப் பிரச்சனை இப்பொழுதே தீர்க்கப்படாது போனாலும் படிப்படியாக இது தீர்க்கப்பட வேண்டும். இதற்கான நல்ல வழியை ஓரளவு இப்பொழுதிருந்தே ஏற்படுத்திக் கொள்வது நல்லதாக இருக்கும். சிங்களம் சிங்கள மக்களுக்கு எப்படியோ அவ்விதமே தமிழர்களுக்குத் தமிழும் என்பது உணரப்பட வேண்டும். சிங்களம், தமிழ், ஆங்கிலம் ஆகிய மூன்று மொழிகளையும் இந்த நாட்டின் உத்தியோக மொழிகளாக்க யோசனை தெரிவிக்கும் தீர்மானமொன்று நீர்கொழும்பு மாநகர சபையில் நிறைவேற்றப்பட்டது. இது இப்பிரச்சனைக்குத் தீர்வு காண்பதற்கு நல்ல தொரு மார்க்கம்.

இந்த நாட்டிலுள்ள பெரும்பகுதியான மக்களின் ஒரு பக்கச் சார்பில்லாத முடிவை இது பிரதிபலிக்கிறது. தமிழையும் ஆங்கிலத்தையும் தனை மொழிகளாக்க வேண்டுமென திரு. வில்மட் பெரேரா தெரிவித்த யோசனை கஷ்டமான சூழலில் நல்ல விளைவுகளை ஏற்படுத்தும். "மொழிக் கொடுமை" என்ற தலைப்பில், ஒரு மொழியை அந்த மொழி தெரியாத ஒரு சமூகத்தின் மீது திணிப்பதால் எவ்வளவு அதிருப்தியான சூழலில் உருவாகும் என திறமை மிக்க அரசியல் ஞானியான பூ ராஜகோபாலாச்சாரியார் இந்திய பத்திரிகைகளுக்கு தாம் சமீபத்தில் எழுதிய கட்டுரையில் விளக்கியுள்ளார்.

"பெரும்பான்மை இனத்தின் மீது வெறுப்பை ஏற்படுத்த மிகவும் சிறந்த வழி, ஏற்கனவே பெரும்பான்மையோருக்கிருக்கும் அரசியல் ஆதிக்கத்தோடு தமது மொழியை சிறுபான்மையோர் மீது திணிப்பதே" என அவர் எடுத்துக் கூறியுள்ளார். பிரிட்டனின் முன்னாள் பிரதமரும் இலங்கையின் நண்பருமான ராட்சே மாக்டொனால்ட் இந்த விடயம் மொழிக் கொடுமை பற்றி எச்சரிக்கை செய்துள்ளார். இந்தத் திறமை மிக்கவர்களின் கருத்துக்கள் வீணாக்கப்படமாட்டாது என நம்பப்படுகிறது. தமிழ் பேசும் மக்கள் சிங்களத்தைத் தமது சொந்த

"இடதுசாரி முன்னணியே வாழ்வளிக்கும்"

உடுப்பிட்டி, புதன் உடுப்பிட்டித்தொகுதி கம்யூனிஸ்ட் வாசிப இயக்கத்தினரால் இடதுசாரி ஐக்கிய முன்னணி வளர்ச்சிப்பற்றிய ஆலோசனைக் கூட்டம், கட்டைவேலி கிராம முன்னேற்றச் சங்கத்தின் மூன்றில் வழக்கறிஞர் எஸ். ஜெயசிங்கம் தலைமையில் நடைபெற்றது.

இக்கூட்டத்தில் உடுப்பிட்டி பிரதேச கம்யூனிஸ்ட் வாசிபர் முன்னணி இயக்க அங்கத்தினர்கள் தெருதிவாரியாகத் தெரிந்தெடுக்கப்பட்டனர். திரு. எஸ். ஜெயசிங்கம் தமது உரையில், தமிழ் மக்களின் விமோசனப் பாதைக்கு இடதுசாரி ஐக்கிய முன்னணி அமைப்பினுல்தான் வழிவகுக்க முடியும் என்று கூறினார்.

"மலைபோல் வளர்ந்துவரும் இலங்கை மக்களின் தொழில் கஷ்டத்திற்கும் சாலுமணியடிக் கவேண்டுமென்று காலஞ்சென்ற எஸ். டபிள்யூ. ஆர். டி. பண்டாரநாயக்கா விளக்கட்சி சேஷிவிச அமைப்பை இடதுசாரிக் கட்சிகளின் ஆகரவுடன் உருவாக்கியது. ஆனால் நடந்ததென்ன? தமிழ் மக்களின் விமோசனப் பாதைக்குச் சாலுமணியடிக் தாரர்கள். மேலும் தேசியமயமாக்கப்பட்ட ஸ்தாபனங்களைத் தம் கயநலம் கருதி தமக்குச் சாதகமாகவுள்ள முதலீடு உள்ளவர்களிடம் கையளித்துவிட்டார்கள். இதே போன்று சோவியத் ரஷ்யா-சனாபு போன்ற சேஷிவிச நாடுகளிடமிருந்து உதவிகளைப் பெற்றும் குறிப்பிட்டகால எல்லைக்குள் தொழில் நிறுவனங்களைக் கட்டி முடிக்காமல் திட்டநாடுகிறார்கள். இத்துடன் நாட்டு மக்களும் வரிவிதிப்பு-துணி இல்லாமல் - அத்தியாவசிய உணவுப் பொருட்களின் தட்டுப்பாடு முதலிய கஷ்டங்களுக்கு ஆளாக்கப்பட்டுள்ளார்கள். இவ்வுழல்கள் யாவும் ஒழிந்து இலங்கையில் சிங்கள தமிழர்கள் தத்தம் கலை, கலாச்சாரம், பண்பாடு முதலிய வற்றை வளர்த்துக்கொண்டு வகுப்பு வாதமின்றி வாழக் கூடிய சகோதர ஒற்றுமைப் பாலத்திற்கு இடதுசாரி ஐக்கிய முன்னணி அமைப்பே சிறந்தது" என்று அவர் மேலும் கூறினார்.

'ஒற்றுமைக்கு மொழி தடையல்ல'

மட்டக்களப்பு, புதன் "பெண் சாரணர்களுக்கு மொழி ஒரு தடையாக இருக்க மாட்டாது. எந்த மொழியை அவர்கள் பேசினாலும் அன்பினால் ஒன்றுக்கப்படுவார்கள்" என இலங்கை பெண் சாரணர்கள் சங்க கமிஷனர் திருமதி எஸ். இராஜகுமாரி இங்கு சாரணர் பயிற்சி முகாமில் பேசுகையில் கூறினார்.

திருமதி இராஜகுமாரி முகாமுக்கு ஐம்பது பெண் சாரணர்களால் அழைத்துவரப்பட்டார். பிரதேச கமிஷனர் செல்வி ஆர். எஸ். கனகரத்தின அவரை வரவேற்றார். அணிவகுப்பு மரியாதையும் செலுத்தப்பட்டது.

மொழியாகக் கருதுவதும், சிங்களம் பேசும் மக்கள் தமிழைத் தமது சொந்த மொழியாகக் கருதி ஒருவரின் மொழியை மற்றவர் பரஸ்பரம் பாதுகாத்து அபிவிருத்தி செய்வது முற்படுவதும், பொது நலன்களிலும் தேசிய ஒற்றுமையிலும் ஒத்துழைப்பதுவுமே உண்மையில் விருப்பத்தக்கதாக இருக்கும். எஸ். சிவசுப்பிரமணியம் கொழும்பு.

ஐயாறன் எழுதுவது

சென்ற 16 வருடங்களாக ஒவ்வொரு ஞாயிற்றுக்கிழமை யும் கொழும்பிலே ஜிந்துப்பிட்டி பூர் சிவசுப்பிரமணிய சுவாமி கோவிலில் கூட்டுப்பிரார்த்தனை தவறாமல் நடைபெறுகிறது. ஈழத்திலே கூட்டுப்பிரார்த்தனை இயக்கம் முதன்முதலாக ஆரம்பமானது இந்தக் கோவிலில்தான்.

பிரபல வர்த்தகரான சுந்தரம்பிள்ளை அவர்கள் இந்தப் பிரார்த்தனை இயக்கத்தை ஆரம்பித்தார்கள். அவர் துறவுபூண்டு மதுரை திருஞானசம்பந்தர் ஆதினத்தின் மகாசந்நிதானமாக ஆன பின்பு அவரது சகோதரரும் வர்த்தகருமான கணபதிப்பிள்ளை அவர்கள் தொடர்ந்து இந்தப் பிரார்த்தனையை நடத்திவருகிறார்கள். அந்தக்கோவில் தட்சணத்து வேளாளர் மகமை பரிபாலனை சபையினரால் சிறப்பாக நடக்கின்றது. கூட்டுப்பிரார்த்தனை ஆரம்பித்த பின் இக்கோவிலின் சிறப்புப் புகழும் அதிகரித்தது. இச்சபையின் ஆதரவில்தான் இப்போதும் இந்தக் கூட்டுப்பிரார்த்தனை நடப்பது குறிப்பிடத்தக்கது.

பல திருமுறைகளிலிருந்தும் பாடல்களைத் தெரிவுசெய்து புத்தகமாக வெளியிட்டு பிரார்த்தனையில் கலந்துகொள்பவர்களுக்குக் கலிமா இலவசமாகக் கொடுக்கின்றார்கள். சுமார் 50 வெளியீடுகள் இதுவரை பிரசுரமாகியுள்ளன. பல தேவார திருமுறைப் பாடல்களும் இக்கூட்டுப்பிரார்த்தனையில் கலந்து கொள்கிறவர்களுக்குப் பாடமாகி இருக்கவேண்டும்.

"இக்கூட்டுப்பிரார்த்தனைப் பாடல்களை காலையிலும் மாலை யிலும் தூய்மையாக மனம் உருகி பொருள் உணர்ந்து பாடி, வழிபடும் அன்பர்கள் திருவருளால் மனக்கவலையற்று ஆமையிலும் மறுமையிலும் அவரவர்கள் வேண்டியதைத் தவறாது பெற்று இன்புற்று வாழ்வார்கள் என்பது உறுதி" என்று இந்த வெளியீட்டின் முடிவில் பணம் குறிப்பிட்டிருக்கின்றார்கள். இது உண்மையானது என்று நம்மில் சிலருக்கு சந்தேகமிருக்கலாம்.

ஒரு கட்டையிலே சாதாரண சம்பளக்காரராக இருந்தவர் சுந்தரம்பிள்ளை, பின்னர் கடைவைத்து முதலாளியாகி லட்சம் லட்சமாகச் சம்பாதித்தார். இக்கூட்டுப்பிரார்த்தனை இயக்கத்தை ஆரம்பித்து நடத்தியதுடன், திருக்கேதீச்சரக் கோவில் கும்பாபிஷேகத்தை தன் சொந்தத்தில் நடத்தினார். முடிவில் மதுரையிலுள்ள ஆதினத்தின் பீடாதிபதியாகி பலரும் வந்து வணங்கத்தக்க பதவியை புகழமுடன் வகித்துவருகின்றார்கள். தமக்கு வழிகாட்டி உய்வித்தது திருக்குறளும் கூட்டுப்பிரார்த்தனையும் தான் என்பது அவரது திடநம்பிக்கை.

சென்ற ஞாயிற்றுக்கிழமை அக்கோவில் கூட்டுப்பிரார்த்தனையைப் பார்த்தேன். வழக்கம் போல், வள்ளி தெய்வானை சமேதமாக, முருகன் மேடைமீது அழகாக எழுந்தருளி இருந்தார். கூட்டம் சற்றே குறைவாக இருந்தது. பலர் இந்தியா, யாழ்ப்பாணம் இவ்விடங்களுக்குச் சென்று விட்டதே இதற்குக் காரணமென்று ஓரன்பர் சொன்னார். நல்ல யாடகர் பாடுவதாயின் அல்லது கிருபாபானந்தவாரியார் போன்றவர்கள் பேசுவதாயின் கூட்டம் மண்டபம் தாங்காமல் வரும். நிகழ்ச்சிகள் அதிகவளர்ச்சியாக இருக்க வேண்டுமென்றும், சில கிறிஸ்தவர்களோடு கலந்து கூட்டுப்பிரார்த்தனைக்கு அகதி மக்கள் வருவதற்குக் காரணம் நிகழ்ச்சிகள் அதிக வளர்ச்சியாக இருப்பதே என்றும் ஓரன்பர் கூறினார். எப்படியும், இப்பிரார்த்தனையில் கலந்து கொள்பவர்க (5-ம் பக்கம் பார்க்க)

இந்திய - பாகிஸ்தான் நிலைமையில் நெருக்கடி

தோன்றியுள்ளது

ஐ. நா. வில் புட்டோ அறிவிப்பு காஷ்மீர் விவாதம் வெள்ளி வரை ஒத்திவைப்பு

நியூயோர்க், மார்ச் 18
காஷ்மீர் பிரச்சனை சம்பந்தமாக விவாதிக்கும் பொருட்டு ஐக்கிய நாடுகள் பந்தோபஸ்துசபை நேற்று மீண்டும் கூடியது. பாகிஸ்தான் பிரதிநிதி திரு. புட்டோவும் இந்தியப் பிரதிநிதி திரு. சக்கரவர்த்தியும் உரை நிகழ்த்திய பின்னர், விவாதம் வெள்ளிக்கிழமை வரை ஒத்திவைக்கப்பட்டுள்ளது.

காஷ்மீர் பிரச்சனை சம்பந்தமான கூட்டம் ஐக்கிய நாடுகள் பந்தோபஸ்து சபையில் நேற்று ஆரம்பித்தபொழுது, பாகிஸ்தான் பிரதிநிதி திரு. சதுர்பிகார் அலி புட்டோ முடிவில் உரை நிகழ்த்தினார். நீண்டகாலமாக நிலவிவரும் காஷ்மீர் பிரச்சனையால் இப்பொழுது இந்தியாவுக்கும் பாகிஸ்தானுக்கும் இடையே நெருக்கடியான நிலை தோன்றியுள்ளது. இந்த நிலைக்கு இந்தியாதான் பொறுப்பாகும் என்று திரு. புட்டோ கூறினார்.

லட்சத்து எழுபதிலேயும் அகதிகளைக் கவனிக்கும் வேண்டிய பொறுப்பு இப்பொழுது இந்தியாவுக்கு ஏற்பட்டுள்ளது. இந்த நெருக்கடியான நேரத்தில் இக்கூட்டம் கூட்டப்பட்டதால் திரு. சானா இங்கு வரவில்லை. இக்கூட்டத்தை மேலாதம்வரை ஒத்திவைக்க வேண்டுமென்று கேட்டுக் கொள்கிறேன் என்று திரு. சக்கரவர்த்தி கூறினார். திரு. புட்டோவின் வேண்டுகோளுக்கிணங்க இக்கூட்டம் இரண்டு தடவைகள் ஒத்திவைக்கப்பட்டிருக்கிறதென்றும் தமது கோரிக்கையையும் பரிசீலனை செய்ய வேண்டுமென்றும் அவர் கூறினார். திரு. சக்கரவர்த்தியின் கோரிக்கைக்கு செக்கோஸ்லோவாகியா, சோவியத் யூனியன் பிரதிநிதிகள் ஆதரவளித்தனர்.

பாரதத்துக்கு உதவி

பாரிஸ், மார்ச் 18
பாரதத்துக்கு பொருளாதார உதவியளிப்பது சம்பந்தமாக ஆராயும்பொருட்டுக் கூட்டப்பட்ட மகாநாடு இன்று பாரிஸிலுள்ள உலகவங்கி அலுவலகத்தில் ஆரம்பமானது. பேச்சுக்களில் நல்ல முன்னேற்றம் காணப்படுவதாக அறிவிக்கப்பட்டுள்ளது.

14 லட்சம் குழந்தைகள் மகனுணவு பெறுகிறார்கள்

சென்னை, மார்ச் 18
தமிழ்நாட்டிலுள்ள முப்பதினாயிரம் பாடசாலைகளில் கல்வி பயிலும் பதினான்கு லட்சம் குழந்தைகள் பகல் உணவைப் பெறுகிறார்கள் என்று தமிழ்நாடு சட்டசபையில் முதன்மந்திரி திரு. எம். பக்தவத்சலம் நேற்றுத் தெரிவித்தார்.

நேபாள-லாசா உணைப்பு வீதி

காட்மாண்டூ, மார்ச் 18
நேபாளத்தின் தலைநகரமான காட்மாண்டூயும் திபெத்தின் தலைநகரமான லாசாவையும் இணைக்கும் பிரதான வீதியொன்று மூன்று வருட காலத்தில் அமைக்கப்படும் என்று அறிவிக்கப்பட்டுள்ளது. இவ்வீதியை அமைப்பதன் மூலம் அரசியல், வர்த்தக துறையில் இரு நாடுகளுக்கும் உலகநன்மை ஏற்படும் என்று அறிவிக்கப்பட்டுள்ளது.

நெருக்கடியான நிலை தோன்றியுள்ள காஷ்மீருக்கு உண்மை நிலை அறியும் ஒரு குழுவை அனுப்பி நிலைமையைப் பரிசீலனை செய்ய வேண்டும் என்றும் திரு. புட்டோ கூறினார். திரு. புட்டோவின் ஒன்றரை மணிநேர உரைக்குப் பின்னர் இந்தியப் பிரதிநிதி திரு. பி. என். சக்கரவர்த்தி உரை நிகழ்த்தினார். அப்பொழுது அவர் பேசுகையில் காஷ்மீரில் புதிதாக எந்த நெருக்கடியும் தோன்றாததால் இக்கூட்டம் நடைபெற வேண்டிய அவசியமெதுவுமில்லை என்று கூறினார். முன்னர் இக்கூட்டங்களில் கலந்து கொண்ட இந்திய கல்விமந்திரி திரு. சக்கரா இப்பொழுது பட்டஜட் சம்பந்தமான வேலைகளில் ஈடுபட்டிருப்பதால் இதற்கு அவரால் வர முடியவில்லை. பாகிஸ்தானிலிருந்து இந்தியப் பிரதேசத்துக்குள் வந்துள்ள ஒரு

காஷ்மீர் பிரச்சனை சம்பந்தமான விவாதம் ஐ. நா. பந்தோபஸ்துசபையில் கடந்த மாதம் 17-ந் திகதி கடைசியாக நடைபெற்றது. சில விஷயங்கள் குறித்து தமது அரசாங்கத்துடன் தாம் ஆலோசனை நடத்த வேண்டியிருக்கிறது என்று திரு. புட்டோ கேட்டுக் கொண்டதைத் தொடர்ந்து இக்கூட்டம் நேற்று வரை ஒத்திவைக்கப்பட்டிருந்தது.

பிரச்சனையை தீர்க்க சண்டையே சிறந்தது! அலாத் காஷ்மீர் பிரதமர் யோசனை

ஹைதராபாத், மார்ச் 18
காஷ்மீர் பிரச்சனையை சண்டையே தீர்க்க முடியுமென்று திரு. குர்ஷித் தெரிவித்துள்ளார்.

பாகிஸ்தான் வசமுள்ள அலாத் காஷ்மீரின் பிரதமர் திரு. குர்ஷித் நேற்று ஹைதராபாத்தில் நடைபெற்ற கூட்டமொன்றில் உரை நிகழ்த்துகையில், காஷ்மீர் பிரச்சனையை ஐக்கிய நாடுகள் சபைக்குக் கொண்டு சென்றதன் மூலம் தீர்க்க முடியாதென்றும் இந்தியாவும் பாகிஸ்தானும் சண்டையில் இறங்குவதன் மூலமே இத்தகராறைத் தீர்க்க முடியுமென்றும் அறிவித்துள்ளார்.

காஷ்மீர் பிரச்சனைக்கு ஐ. நா. தீர்வு காணமாட்டாது என்றும் அவர் தெரிவித்துள்ளார்.

மீண்டும் கூட்டனர்

புதுடில்லி, மார்ச் 17
நேற்று மாலை பாகிஸ்தானியர் காஷ்மீர் போர்நிறுத்த எல்லையில் மீண்டும் துப்பாக்கிப்பிரயோகம் செய்ய ஆரம்பித்தனர். இன்று விடியற்காலை 2 மணிவரை துப்பாக்கிப்பிரயோகம் நீடித்தது.

கல்வி கூட்டுறவு மகாநாடு

ஒட்டாவா, மார்ச் 18
கல்வி கூட்டுறவு சம்பந்தமான சாம்ராஜ்ய நாடுகளின் மகாநாடொன்று ஆகஸ்ட் மாதம் இங்கு நடைபெறவிருக்கிறது. கல்வி கூட்டுறவு சம்பந்தமாக முன்னர் இரு மகாநாடுகள் நடைபெற்றிருக்கின்றன.

வர்த்தக மந்திரிகள் மகாநாடு

லண்டன், மார்ச் 18
சாம்ராஜ்ய நாடுகளின் வர்த்தக மந்திரிகள் மகாநாடு இன்று லண்டனில் ஆரம்பமானது. இலங்கை சார்பாக, வர்த்தக மந்திரி திரு. மைத்திரிபால சேனநாயக்கா கலந்து கொண்டார்.

ரு. 17 கோடி பிரிட்டிஷ் கடன்

புதுடில்லி, மார்ச் 17
பிரிட்டன் இந்தியாவுக்கு சுமார் 17 கோடி கடன் அளிக்கும் 3 ஒப்பந்தங்கள் இன்று கைச்சாத்திடப்பட்டன.

தமிழ்நாட்டு நகரசபை தலைவர்கள் விபரம்

சென்னை, மார்ச் 18
அண்மையில் தமிழ்நாட்டில் நடைபெற்ற நகரசபைத் தேர்தல்களின் முடிவுகள் அறிவிக்கப்பட்டதைத் தொடர்ந்து ஒரே தினங்களுக்கு முன்னர் நகரசபைத் தலைவர் தெரிவு நடைபெற்றது தமிழ்நாட்டின் பல்வேறு பகுதிகளிலும் நடைபெற்ற நகரசபைத் தலைவர்கள் தெரிவு விபரம் வருமாறு: ● தருவொற்றியூர் நகரசபைத் தலைவராக காங்கிரஸ் அபேட்சகர் திரு. ஏ. பி. முனுசாமி தெரிவுசெய்யப்பட்டுள்ளார். ● ராணிப்பேட்டை நகரசபைத் தலைவர் தெரிவில் காங்கிரஸ் அபேட்சகர் திரு. அமீர்ஜான் தேர்தெடுக்கப்பட்டுள்ளார். இவரை எதிர்்த்து தி. மு. க. அபேட்சகர் திரு. நாராயணசாமி போட்டியிட்டார். ● காங்கிரஸ் அபேட்சகர் திரு. விஜயராஜ் சவுக்கார், திருவண்ணாமலை நகரசபைத் தலைவராகத் தெரிவுசெய்யப்பட்டார். இவரை எதிர்்த்து தி. மு. க. அபேட்சகர் திரு. நடராஜன் போட்டியிட்டார். ● சாரமநாதபுரம் நகரசபைத் தலைவர் தெரிவில் காங்கிரஸ் அபேட்சகர் திரு. பூபதி வெற்றியடைந்துள்ளார். ● மன்னர்குடி: திரு. சிங்காரவேலு உடையார் (காங்கிரஸ்) ● மதுரை நகரசபைத் தலைவர் தெரிவில் காங்கிரஸ் அபேட்சகர் திரு. கே. எஸ். ராமகிருஷ்ணன் வெற்றிபெற்றுள்ளார். ● ராஜபாளையம் நகரசபைத் தலைவராக காங்கிரஸ் அபேட்சகர் ஏ. ஏ. சுப்புராஜா தெரிவுசெய்யப்பட்டார். ● தேவகோட்டை: திரு. எஸ். முத்தையா செட்டியார் (காங்கிரஸ்) ● போள்ளாச்சியில் நடைபெற்ற நகரசபைத் தேர்தலில் தி. மு. க. அபேட்சகர் திரு. சுப்பிரமணியம் வெற்றிபெற்றுள்ளார். இவரை எதிர்்த்துப் போட்டியிட்டார் காங்கிரஸ் அபேட்சகர். 'காங்கிரஸ் கோட்டை' என்று இதுவரைகாலமும் கருதப்பட்டுவந்த பொள்ளாச்சி, முதல் தடவையாக தி. மு. க. ஆதிக்கத்துக்கு வந்துள்ளது. ● கோவை நகரசபைத் தலைவராக திரு. வி. பி. நஞ்சடபா (காங்கிரஸ்) தெரிவுசெய்யப்பட்டுள்ளார். ● தஞ்சை: தி. வேணுகோபாலநாயுடு (காங்கிரஸ்) ● திருநெல்வேலி: திரு. ம. ராஜபிள்ளை (காங்கிரஸ்) ● உதகை: திரு. கெம்பையா (காங்கிரஸ்).

சமாதானப் படை செயல்படத் தொடங்கியது

ஐ. நா. தலைமையின் கீழ்தான் அது இயங்குமென யுதாண்ட் அறிவிப்பு
டெரிகோலியா, மார்ச் 18
சைப்பிரஸுக்கான ஐக்கிய நாடுகள் சமாதானப்படை இன்று செயல்படத் தொடங்கியுள்ளது என்று ஐக்கிய நாடுகள் தலைமைக் காரியதரிசி யுதாண்ட் அறிவித்துள்ளார். ஐக்கிய நாடுகள் சபையில் யுதாண்ட் சமர்ப்பித்த அறிக்கையொன்றில், ஐக்கியநாடுகள் சமாதானப் படையினுள்ள துருப்புடன் ஐ. நா. தலைமையின் கீழ் இருக்கும் என்று தெரிவித்துள்ளார். இங்கு வந்து சேர்ந்த ஐ. நா. சமாதானப் படையை சைப்

ிரஸ் மகிழ்ச்சியுடன் வரவேற்றது. ஐ. நா. சமாதானப் படையின் சேவைகளினால் சைப்பிரஸ் நெருக்கடி நீங்கும் என்று தாம் நம்புவதாக துருக்கிப் பிரதமர் திரு. இஸ்மத் இலொலு அறிவித்துள்ளார். சைப்பிரஸில் கடந்த சில தினங்களாக அசம்பாவிதமான சம்பவங்கள் எதுவும் நடைபெறவில்லையென்றும் நிலைமை திருப்திகரமாக இருக்கிறதென்றும் அறிவிக்கப்பட்டுள்ளது.

சட்டவிரோத பாகிஸ்தானியர் திரும்பிச் செல்லவேண்டும் அலாமில் திரு. நந்தா

புதுடில்லி, மார்ச் 18
பாகிஸ்தானிலிருந்து சட்டவிரோதமாக இந்தியாவுக்கு வந்த சகலரும் திரும்பிச் செல்லவேண்டுமென்று இந்திய உள்துறை மந்திரி திரு. குல்சாரிலால் நந்தா அறிவித்துள்ளார். இந்திய உள்துறை மந்திரி திரு. குல்சாரிலால் நந்தா இப்பொழுது அலாமில் சுற்றுப் பிரயாணம் செய்து வருகிறார். அலாமில் நேற்று நடைபெற்ற கூட்டமொன்றில் அவர் பேசுகையில், பாகிஸ்தானிலிருந்து ஏராளமான சட்டவிரோத

பாகிஸ்தானியர்களுக்குள் துழைந்துள்ளனர் என்றும் இவர்கள் இங்கிருப்பது தேசக்குற்றமாகக் கணிக்கப்படுமென்றும் கூறினார். இந்தியாவுக்கு வந்த ஒரு பாகிஸ்தானிய சட்டவிரோதக் காரருக்கு பாதுகாப்பளிப்பது பெரும் குற்றமாகும்; இப்படியான தேசத்துரோகச் செயலில் ஈடுபடுபவர்களையே கடுமையான நடவடிக்கை எடுக்கப்படுமென்றும் திரு. நந்தா கூறினார். சட்டவிரோதமாக இங்கு (5-ம் பக்கம் பார்க்க)

மலேசியா தகராறு மிலிப்பைன்ஸ் திட்டத்தை மலேசியா நிராகரித்தது "துருப்புக்களை விலக்கும்வரை பேச்சுக்கள் நடைபெறாது"

சீரு. துங்கு கோலாலம்பூர், மார்ச் 18
மலேசியத் தகராறு குறித்து மிலிப்பைன்ஸ் தெரிவித்திருக்க ஒரு யோசனையை மலேசிய அரசாங்கம் நிராகரித்துவிட்டது. மலேசியத் தகராறைச் சமரசமாகத் தீர்த்து வைக்கும் பொருட்டு இந்தோனேஷியாவுக்கும் மலேசியாவுக்கும் மிடையே மந்திரிகளல்லாத கட்டத்தில் பேச்சுக்கள் நடைபெறவேண்டுமென்று பிலிப்பைன்ஸ் யோசனை தெரிவித்திருந்தது. இந்த யோசனையைத் தான் மலேசியா நிராகரித்துள்ளது. கோலாலம்பூரில் மலேசியப் பிரதமர் திரு. துங்கு அப்துல் ரஹ்மான் இதுபற்றித் தெரிவிக்கையில், மந்திரிகளுக்குக் குற்றவான கட்டத்தில் இந்தோனேஷியாவுடன் பேச்சுக்கள் நடத்த மலேசியா ஒரு பொழுதும் தயாரில்லையென்றும் சமரசமான திட்டங்களை இந்தோனேஷியா தான் நிராகரிக்கிறதென்றும் கூறினார். மலேசிய எல்லைகளிலுள்ள தனது துருப்புக்களை இந்தோனேஷியா விலக்கிக்கொள்ளும் வரை பேச்சுவார்த்தைகளுக்கு இடமில்லையென்றும் மலேசியப் பிரதமர் அறிவித்ததுள்ளார். சுகார்னோ அறிவிப்பு மலேசியாவை எவ்விதத்திலும் நசுக்க இந்தோனேஷியா தயாராக வேண்டுமென்று இந்தோ

சீரு. துங்கு கோலாலம்பூர், மார்ச் 18
மலேசியத் தகராறு குறித்து மிலிப்பைன்ஸ் தெரிவித்திருக்க ஒரு யோசனையை மலேசிய அரசாங்கம் நிராகரித்துவிட்டது. மலேசியத் தகராறைச் சமரசமாகத் தீர்த்து வைக்கும் பொருட்டு இந்தோனேஷியாவுக்கும் மலேசியாவுக்கும் மிடையே மந்திரிகளல்லாத கட்டத்தில் பேச்சுக்கள் நடைபெறவேண்டுமென்று பிலிப்பைன்ஸ் யோசனை தெரிவித்திருந்தது. இந்த யோசனையைத் தான் மலேசியா நிராகரித்துள்ளது. கோலாலம்பூரில் மலேசியப் பிரதமர் திரு. துங்கு அப்துல் ரஹ்மான் இதுபற்றித் தெரிவிக்கையில், மந்திரிகளுக்குக் குற்றவான கட்டத்தில் இந்தோனேஷியாவுடன் பேச்சுக்கள் நடத்த மலேசியா ஒரு பொழுதும் தயாரில்லையென்றும் சமரசமான திட்டங்களை இந்தோனேஷியா தான் நிராகரிக்கிறதென்றும் கூறினார். மலேசிய எல்லைகளிலுள்ள தனது துருப்புக்களை இந்தோனேஷியா விலக்கிக்கொள்ளும் வரை பேச்சுவார்த்தைகளுக்கு இடமில்லையென்றும் மலேசியப் பிரதமர் அறிவித்ததுள்ளார். சுகார்னோ அறிவிப்பு மலேசியாவை எவ்விதத்திலும் நசுக்க இந்தோனேஷியா தயாராக வேண்டுமென்று இந்தோ

22 பேர் போட்டி

ஊர்காவற்றுறை, புதன் நயினாதிரு கிராமத்தைத் தேர் தலுக்கான அபேட்சகர் சிய மனப் பத்திரங்கள் யாழ்ப்பாணம் தேர்தல் அதிகாரியால் ஏற்றுக் கொள்ளப்பட்டது. 8 வட்டாரங்களிலும் 22 பேர் போட்டியிடுகிறார்கள். 5-ம் வட்டார அங்கத்தவராக திரு. ஏ. நல்லையா போட்டியின்றித் தெரிவு செய்யப்பட்டார். தற்போதைய தலைவரான திரு. பரமசிங்கம் போட்டியிடாது, விலகிக் கொண்டார். நயினாதிரு ஒய்வு பெற்ற தலைமைக்காரரான திரு. சிவசிதம்பரம் இத்தேர்தலில் கலந்து கொள்ளுகிறார். ஏனைய வட்டாரங்களில் போட்டியிடும் அபேட்சகர்கள் பின்வருமாறு:-

- 1-ம் வட்டாரம்: திருவாளர்கள் கே. சிவசிதம்பரம், பி.தர்மசிங்கம், எஸ். நாகசிங்கம், கே. சண்முகம்.
- 2-ம் வட்டாரம்: திருவாளர்கள் ஆர். குமரையா, எஸ். சின்னப்ப, வி. பொன்னம்பலம்.
- 3-ம் வட்டாரம்: திருவாளர்கள் வி. வைத்திசிங்கம், ரி. நாகையா, வி. நாராயணம்.
- 4-ம் வட்டாரம்: திருவாளர்கள் என். கே. பொன்னம்பலம், கே. நல்லையா பிள்ளை, பி. கிருஷ்ணபிள்ளை.
- 5-ம் வட்டாரம்: திருவாளர்கள் கே. பொன்னம்பலம், வி. கந்தசாமி, கே. கணபதிபிள்ளை.
- 6-ம் வட்டாரம்: திருவாளர்கள் என். கந்தையா, கே. ஆறமுகம்.
- 7-ம் வட்டாரம்: திருவாளர்கள் எஸ். கே. பொன்னையா, எஸ். கே. தம்பையா.
- 8-ம் வட்டாரம்: திருவாளர்கள் ரி. கிருஷ்ணசாமி, என். எஸ். மதியாபரணம்.

விரும்பிய பெண் கிடைக்கவில்லை வாஸிப் தற்கொலை

மாவிட்டபுரம், புதன் தான் விரும்பிய பெண்ணை விவாகம் செய்ய, அப்பெண்ணின் பெற்றோர்கள் மறுத்தமையால் மனமுடைந்து ஓர் இளைஞன் தற்கொலை செய்த சம்பவமொன்று மாதகலில் நடைபெற்றுள்ளது.

திருக்கோணமலைத் துறைமுகத்தில் வேலை செய்பவரும், மாதகலிச் சேர்ந்தவருமான வெற்றிவேல் என்றழைக்கப்படும் சிற்றம்பலம் வேலுப்பிள்ளை என்றும் 22 வயது இளைஞன் கிருமிநாசினி அருந்தி இறந்ததையொட்டி வளிகாமம் மேற்கு, திடீர் மரண விசாரணை அதிகாரி திரு. எஸ். டி. நடராசா மரண விசாரணை நடத்தினார்.

விரகத்தி மார்க்கண்டு சாட்சியமளிக்கையில் தான் காலஞ்சென்றவரின் மூத்த சகோதரியை விதாகம் செய்துள்ளதாகவும், காலஞ்சென்றவர் அவரது சொந்த மனத்துன்பான பவளத்தை விவாகம் செய்ய விருப்பியதாகவும், அசற்கு பணத்தின் பெற்றோர்கள் சம்பதிக்கவில்லையென்றும், காலஞ்சென்றவரும் பவளத்தின் பெற்றோரிடம் பணத்தைக் கவியாணம் கட்டித்தரும்படி கேட்டதாகவும், அதற்கும் அவர்களை சம்பதிக்கவில்லையென்றும் கூறினார்.

கந்தையா தெய்வேந்திரனுபயமற்றும் பலரும் சாட்சியமளித்தனர். மரண விசாரணை அதிகாரி தற்கொலைப்பாளர் தீர்ப்பளித்தார்.

வெளிமாணவருக்கு

சலுகை
பேராதனை, புதன் பொதுகலைப் பரீட்சை, முதலாவது சட்டப் பரீட்சை, பொது விஞ்ஞான தேர்வுப் பரீட்சை ஆகிய பரீட்சைகளுக்கு வெளிமாணவர்கள் தேர்ந்துவந்தவர்களை நிபந்தனைகளைத் திருத்தி அமைக்க பல கலைக்கழக செனட் தீர்மானித்துள்ளது.
ஜி. வி. ஈ. உயர்தரப் பரீட்சையில் சிந்தியடைந்தவர்களும் பல்கலைக் கழகத்தால் ஏற்றுக் கொள்ளப்பட்ட தகுதி பெற்றவர்களும் மேற்படி பரீட்சைகளுக்குத் தேர்ந்த வாய்ப்பளிக்குமா என்பது இவ்வக

கல்லூரியில் சிவராத்திரி

உடுப்பிட்டி, புதன் வதிரி மெதடிஸ்த மிஷன்கல்லூரியில் மஹாசிவராத்திரி விழா சிறப்பாகக் கொண்டாடப்பட்டது. விழாவிற்குத் தலைமைவகித்த உதவியாசிரியர் திரு. எஸ். மயில்வாகனம் சிவராத்திரியின் மகிமையைப் பற்றி உரைசெய்தார்.
ஆசிரியை திருமதி செல்லத்துரை, ஆசிரியர் திரு. கணபதிபிள்ளை ஆகியோரும் பேசினர். மாணவர்களுக்குப் பிரசாதங்கள் வழங்கப்பட்டன.
திருத்தங்கள் மேற்கொள்ளப்பட விருக்கின்றன.

மனைவியின் பிரிவால் கணவன் தற்கொலை

ஊர்காவற்றுறை, புதன் தமது மனைவி தன்னைவிட்டுப் பிரிந்து வாழ்ந்ததால் துயரமுற்ற வாஸிப் ஒருவர் கிருமிநாசினி அருந்தித் தற்கொலை யுண்ட சம்பவம் ஒன்று நேற்று நாரந்தனை வடக்குக் கிராமத்தில் நிகழ்ந்துள்ளது.
காரந்தனை வடக்கு வாசியான ஜெயசிங்க ஆரோக்கியசாமி (வயது 36) என்ற வாஸிப் பரே தற்கொலை செய்து கொண்டவராவார். பிரஸ்தாப வாஸிப் விவாகம் செய்து ஒரு வருடகாலமெனவும் சில நாட்களாக இவரது இளம் மனைவி இவரை விட்டுப் பிரிந்து வாழ்ந்து வந்தார் என்றும் விசாரணையின்போது தெரி

விக்கப்பட்டது. நேற்றுமாலை நக்கத் திராவகத்தை அருந்திய இவர் பைசிக்கின் வண்டியில் ஊர்காவற்றுறை அரசினர் வைத்தியசாலைக்குச் சென்று வைத்திய அதிகாரியிடம் தான் நக்கத் திராவகம் அருந்திவிட்டதாகவும் அருந்தியதற்குக் காரணம் தமது மனைவியின் பிரிவு (5-ம் பக்கம் பார்க்க)

நாகாலாந்து

நாகாலாந்து, மார்ச் 18 நாகாலாந்தில் அடுத்தவருடத்திட்டத்துக்காக எட்டுக்கோடி ரூபா செலவிடப்படும் என்று அறிவிக்கப்பட்டுள்ளது.

ஒரு ஆரோக்கிய குழந்தையும் குதூகலிக்கும் தாயும்



நன்றி லக்டோஜனாக்கே

உலகப் புகழ்பெற்ற குழந்தைகளுக்கான முழு ஆடைப் பால் உணவான லக்டோஜனில் இப்பொழுது ஒன்பது மேலதிக விட்டமின்களும் இரும்புச் சத்தும் அடங்கியுள்ளது. பலம் ஊட்டப்பட்ட இந்த விட்டமின்களால் லக்டோஜன் மனதுக்கு நிம்மதியைக் கொடுக்கிறது— உங்கள் குழந்தை திடமாகவும் ஆரோக்கியமாகவும் வளருவதைக் கவனியுங்கள். தாய்ப் பால் இல்லாவிட்டால்.....லக்டோஜனை நாடுங்கள். அது உங்களுக்கு நம்பிக்கை அளிக்கும்.

விட்டமின் A	கல்சியம் பஸ்போதினேட்
விட்டமின் B	விட்டமின் B12
விட்டமின் C	விட்டமின் C
விட்டமின் PP	விட்டமின் D
விட்டமின் B5	இரும்பு



நீங்கள் லக்டோஜனை நும்பலாம்

வானொலி நிகழ்ச்சிகள்
வியாழன் 19-3-63
கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

காலை 6 45 உதயகீதம், 6-50 சைவநற்சிந்தனை, 6-55 இஸ்லாமிய நற்சிந்தனை, 7-15 தேர்ந்த இசை, 7-45 மெல்விசை, 8-15 இஸ்லாமிய கீதங்கள்.

பகல் 12-00 சித்திரகாணம், 1-00 கதம்ப இசை.

மாலை 5-00 பிறந்த தின வாழ்த்துக்கள், 5-15 சிறுவர் மன்றம், 5-45 திரை இசை.

இரவு 6-15 கிராம சஞ்சிகை, 6-45 கிளாரினட், 7-00 பேச்சு- 'நாடும் நாடும்', 7-15 நேயர் விருப்பம், 7-45 தொடர் நாடகம் - மட்டக்களப்பு மாப்பினி - எஸ். பொன்னுத்துரை எழுதியது, 8-00 இஸ்லாமிய நிகழ்ச்சி, 9-15 லய வின்யாசம் - ஏ. எஸ். இராமநாதன், 10-00 சிலைய ஒலிப்பதிவுகள்.

நிகழ்ச்சி

(செய்திகள்: காலை 7-15, பகல் 2-00, இரவு 7-15)

காலை 6-30 மங்கள இசை, 6-50 துதிப்பாடல்கள், 7-00 அருள்வாக்கு, 7-30 துதிப்பாடல்கள் - டி. பி. சிவன்.

பகல் 12-00 தொழிலாளர் களுக்கு, 1-00 திரைப்பட இசை, 1-30 வாத்திய இசை, 1-50 குரல் இசை, 2-00 புதுக்கோட்டை ஜி. ஜெயம் - பாட்டு, 2-40 ஜெயபேரிகை - வாத்திய இசை, 2-45 வானிகை அறிவிப்பு.

மாலை 5-15 துதிப்பாடல்கள், 5-45 ஆகாஷ்வாணி ஒலிப்பதிவுகள்.

இரவு 6-05 பிராத்தியக் செய்திகள், 6-15 செய்திக் குறிப்புக்கள், 6-20 கிராம நிகழ்ச்சிகள், 7-30 ஆட்சியும் மக்களும் - பேச்சு, 7-45 ராகம், தானம், பல்லவி - எஸ். வி. பார்த்தசாரதி - பாட்டு, 8-40 குரல் இசை, 9-15 கப்பத்த சங்கீதம், 10-00 புதுக்கோட்டை ஜி. ஜெயம் - பாட்டு.

“இறந்த குழந்தையின் . . .

(1-ம் பக்கத் தொடர்ச்சி)
முது பண்டா சயிச்சிளில் சென்று கொண்டிருந்தார். அவரிடம் விஷயத்தைக் கூறினேன். அவர் ஆட்களை கூட்டி வருவதாகச் சொன்னார். சிறிது நேரத்தில் ஆட்கள் வந்து செல்லம்மாவையும் குழந்தையையும் கிணற்றிலிருந்து வெளியில் எடுத்தார்கள். அதன்பின் பொலிஸாருக்கு வாக்குமூலமளித்தேன்.

பண்டா என்பவர் சிங்களத்தில் சாட்சியமளித்த போது கூறியதாவது: - சம்பவம் நடந்த தினம் காலை நான் கமத்திற்குச் சென்று கொண்டிருந்தேன். அப்பொழுது செல்லம்மாவும் குழந்தையும் கிணற்றில் மிதந்து கொண்டிருப்பதாக முகமது கூறினார். நான் உடனே கிணற்றடிக்குப் போகவில்லை. நான் உதவிக்கு ஆட்களை அழைக்கச் சென்றேன்.

எதிரியாகிய செல்லம்மாவிற்கும் கணவருக்கு மீடையே சச்சரவு உண்டான பிற்பற்றி தனக்கு தெரியாதென ஜூரிகள் முதல்வர்கேட்கேள்வியொன்றிற்கு சாட்சி பதிலளித்தார். மூலஞ்சென்ற குழந்தைகளின் தந்தையும் எதிரி செல்லம்மாவின் கணவருமான சென்றிராமயகம் சாட்சியமளித்தபோது கூறியதாவது: -

எதிரி செல்லம்மாவை சம்பவம் நடந்த நான்கு வருடங்களுக்கு முன் திருமணம் செய்தேன். வட்டக்கச்சியில் எங்கள் திருமணம் நடைபெற்றது. என் மனைவி இந்தியாவைச் சேர்ந்தவர். அவருக்கு இனத்தவர்கள் இல்லை. திருமணம் முடிந்தபின் பெரியமடு குடியேற்றத்தில் திட்டத் தீர்மானம் மனைவியை அழைத்துச் சென்றேன். எனது பெற்றோருக்கும் தனியாக ஒரு வீடு இருக்கிறது. சம்பவம் நடந்ததின் நாளும் எனது தாயாரும் வீடத்தல்தீவில் இருந்தோம். எனது தகப்பனாரும் சகோதரியும் எனது மனைவியுடன் வீட்டில் இருந்தார்கள். அன்று எனது இரண்டாவது குழந்தை பிறந்து 31 வது நாள். உதவி செய்வதற்கு ஒரு வருடமில்லையென்று என் மனைவி பலதடவை

என்னிடம் கூறியிருக்கிறார். அந்த நேரங்களில் மனக்குழப்பமாய் காணப்படுவார். கடைசி குழந்தை பிறந்தபின் மனக்குழப்பம் மடைந்து அடிக்கடி பைத்தியக்காரப் பெண்போல இருந்தார். மேல் விசாரணை இன்று காலை 9-15 மணிவரை ஒத்திவைக்கப்பட்டுள்ளது.

பிலிப்பைன்ஸ் . . .

(3-ம் பக்கத் தொடர்ச்சி)
நேஷிய அதிபர் டாக்டர் கார்னே அறிவித்துள்ளார். ஜாகர்த்தாவில் நேற்று நடைபெற்ற கூட்டமொன்றில் அதிபர் கார்னே உரைநிகழ்த்துகையில் இராணுவத்தில் சேர்வதற்கு இந்தோனேஷிய இளைஞர்கள் கட்டாயம் முன்வர வேண்டுமென்று கேட்டுக் கொண்டார்.

இந்தோனேஷிய இளைஞர்களுக்கு அதிபர் கார்னே விடுத்துள்ள அழைப்பு, மலேசியத் தகராறில் பெரும் நெருக்கடியைத் தோற்றிவைத்துள்ளதென்றும் போர் ஆயத்தங்கள் நடைபெறுகிறதென்பதை இது தெளிவாகக் காட்டுகிறதென்றும் பார்வையாளர்கள் அபிப்பிராயம் தெரிவிக்கின்றனர்.

சட்டவிரோத . . .

(3-ம் பக்கத் தொடர்ச்சி)
வாழும் அந்நியப் பிரஜைகள் எவருக்கும் பாதுகாப்பளிப்பது பாரதூரமான சுற்றமாசகக் கணிக்கப்படும் என்றும் திரு. நந்தா அறிவித்தார்.

நேரு அறிவிப்பு
கிழக்குப் பாகிஸ்தானிலிருந்து இந்தியாவுக்கு தினமும் ஏராளமான அகதிகள் வந்து கொண்டிருக்கின்றனர். அவர்களுக்கு புனர்வாழ்வு விக்க வேண்டியது எமது கடமையாகும் என்று இந்தியப் பிரதமர் நேரு அறிவித்துள்ளார்.

நேற்று புதுடில்லியில் நடைபெற்ற காங்கிரஸ் பார்லிமெண்டரிக்கட்சிக் கூட்டத்தில் பிரதமர் நேரு உரைநிகழ்த்திய பொழுதுதான் மேற்கண்டவாறு குறிப்பிட்டார்.

கிழக்குப் பாகிஸ்தானிலிருந்து இதுவரை ஒரு லட்சத்து ஐம்பத்தியிரம் அகதிகள் இந்தியாவுக்குள் வந்திருப்பதாக மதிப்பிடப்பட்டுள்ளது.

மனைவியின் . . .

(4-ம் பக்கத் தொடர்ச்சி)
என்றும் மனைவி நடத்தைப் பிசகானவழியில் சென்றுவிட்டார் எனவும் கூறினார் என்றும் விசாரணையின்போது சொல்லப்பட்டது.

திரு. மா. முருகேசு கார் காவற்றுறை அரசினர் வைத்தியசாலையில் இன்று காலை விசாரணை நடத்தினார். விசாரணையின்பின் தற்கொலைமொனத்தீர்ப்பளிக்கப்பட்டது.

ஐயாறன்

(2-ம் பக்கத் தொடர்ச்சி)
குக்கு, மனக்கவலை மாறி, புதிய தெம்பும் உற்சாகமும் ஏற்படுவதை இன்றும் காணலாம். அன்று குருநாக்கலை மா வட்ட ரீதியிற் கந்தசாமி அவர்கள், முருகன் பெருமையைப் பற்றிப் பேசினார்கள். சாதாரணமாக மாலை 6 முதல் இரவு 8 வரை இந்த நிகழ்ச்சிகள் இரண்டு மணிநேரம் நடைபெறும். முதலில் பூஜை, பின்பு அராமணி நேரம் கூட்டுப் பிரார்த்தனை. பிறகு அராமணி பக்திப்பாடல் இன்னிசை. கடைசி ஒருமணி நேரம் பேச்சு. இறுதியில் தீபாராதனை யுடன் கண்டல் பிரசாத விநியோகத்துடன் இது முடிவடையும்.

இப்போது அக்கோவில்லில் லட்சாட்சனை நடைபெறுவதால், இரவு 7 மணிக்கு கூட்டுப் பிரார்த்தனை முடிவடைந்தது. இக்கோவிலையும் அங்கு நடக்கும் கூட்டுப் பிரார்த்தனையையும் புகைப்படமெடுத்து, இது பற்றி “இலங்கையில் இந்துமதம்” என்று ஒரு கிறிஸ்தவ மிஷன் வெளியிட்டுள்ள ஆங்கில நூலில் பிரசுரிக்கிறார்கள். இதன் முக்கியத்தை அவர்கள் உணர்ந்துள்ளதற்கு அத்தாட்சியே அது. இங்குள்ள இந்து சைவஸ்தாபனங்கள், அவ்வித நூலை வெளியிடுவதுடன், இந்தப் புனித இயக்கம் எங்கும் பரவும்வகை செய்ய வேண்டியது அவசியமாகும்வவா?

சில மாதங்களுக்கு முன் ஓரன்புக்கு உடல் நலம் சரியில்லாமல் இருந்தது. இந்தத் தடவை பார்க்கும்போது மிகமேலாக இருந்தது. இதைப் பற்றி விசாரிக்கபோது ஒரு ரகசியம் வெளியிட்டார். தெய்வீக சம்பந்தமான பணியில் அதிகம் ஈடுபடுவதால், உடல் உபாதிகள் மறைந்து, தேகசகம் அதிகரிக்கிறதென்றார்.

மறந்து மறந்து பேரிடர் நாடொறும் திறம்பி 6 நினைவேலிமட நெஞ்சமே புறஞ்செய் கோலக் குரம்பையி விட்டெனை எறும்பியூரன் செய்த இயற்கையே - திருநாவுக்கரசர்

மற்றுமொருவருக்கு கட்டாய ஓய்வு

கொழும்பு, புதன் அரசுகரும் மொழியில் தேர்ச்சி அடையாததற்குரிய சரியான காரணங்களைத் தெரிவிக்காத மற்றுமொரு திறைசேரி உத்தியோகஸ்தருக்கு கட்டாய ஓய்வு சம்பந்தமான அறிவித்தல் வழங்கப்பட்டுள்ளது. ஜூன் மாதம் முதல் திகதியிலிருந்து கட்டாய ஓய்வு பெற வேண்டுமென்று அவருக்கு திறைசேரி உதவிக்காரியதரிசி அறிவித்துள்ளார். கட்டாய ஓய்வுக்கு எதிராக சட்ட நடவடிக்கை எடுக்கப்ப

வரி விளம்பரம்

உயர்ந்த தரம்! உன்னத மணம்! கம்லாஸ் செந்தாமரை பத்திகளை வாங்கிப் பாசியங்கள். எங்கும் கிடைக்கும். ஏகவிநியோகஸ்தர் நாதன் ரோர்ட், 105, கே. கே. எஸ். வீதி, யாழ்ப்பாணம். 51

விற்பனைக்கு

முன்று சக்கர சைக்கிளடன் பம்பாய் மிட்டாய்மீஷின் விற்பனைக்கு உண்டு. நல்ல நிலைமையிலுள்ளது. விற்பன்களுக்கு: எஸ். ஆறுமுகம், 122, நாவலர் வீதி, யாழ்ப்பாணம். 44.

விற்பனைக்கு

சித்தன்கேணிச் சந்திக்கு அருகாமையில் குடியிருக்கக் கூடிய நிலம் 6 1/2 பரப்பு தன்னீருடன் விற்பனைக்கிருக்கிறது. விலை ரூ. 20,000/- அ. சுந்தரம் முளாய். 52

கந்தாவணியில் மெயின் ரோட்டில் 11 ஏக்கர் நெல் காணி விற்பனைக்கிருக்கிறது. விலை ரூபா 30,000/- அ. சுந்தரம், முளாய். 53

தொய்வு, நீரிழிவு


தனப்படுத்த உத்கரவாதம் நீரிழிவர், அரசியற் பிரமுகர் சி. எம். இடம் சிசிச்சை பெற்ற சிபாங்கன் அடக்கிய கற்றலைக் இனும். தொய்வுக்கு 10 நாள் மருந்து 12/50 நீரிழிவுக்கு 10 நாள் மருந்து 10/50. வெந்தியர் பரிபூரணந்தர் கைகரையின்னையார் கோவிலடி யாழ்ப்பாணம்.

உதயதாரகை கையெந்தாட்ட போட்டி

மாவட்டபுரம், புதன் குரும்பிசிட்டி உதயதாரகை மன்றம் நடாத்தும் கையெந்தாட்டச் சுற்றுப்போட்டி சனிக்கிழமை ஆரம்பமாகிறது. இப்போட்டிகள் குரும்பிசிட்டி விளையாட்டு மைதானத்தில் இம் மாதம் 21 ம் திகதி தொடக்கம் ஏப்ரல் 11-ம் திகதிவரை தினசரி நடைபெறும். சாம்பியன் போட்டிகள் ஏப்ரல் 13-ம் திகதி நடைபெறுமென அறிவிக்கப்பட்டுள்ளது. இப்போட்டிகளில் பங்கு பற்றும் கழகங்கள் முன்று பிரிவுகளாகப் பிரிக்கப்பட்டுள்ளன. 1-ம் பிரிவில் கையிட்டி, கீர்வேலி, குரும்பிசிட்டி, சாவகச்சேரி ஆகிய விளையாட்டுக் கழகங்களும், 2-ம் பிரிவு 'ஏ' பிரிவில் சன்னகம், காங்கேசன்துறை யுண்டெட்டி, அச்சவேலி, காங்கேசன்துறைப் பொலிஸ் ஆகிய விளையாட்டுக் கழகங்களும், 2-வது 'பி' பிரிவில் சாவகச்சேரி, காங்கேசன்துறை ரேயல், காங்கேசன்துறை படகுத்துறை ஆகிய விளையாட்டுக்கழகங்களும் பங்குபற்றுகின்றன.

போவதாக தமிழ் அரசாங்க விசிகர் யூனியன் அறிவித்துள்ளது

வெற்றிகரமான 3-வதுவாரம்!
கிங்ஸ்லி பிளாஸா நவா
(கொழும்பு) (வெள்ளவத்தை) (கும்பனித்தெரு)
வெலிங்டன் வெம்பினி விஜயா
(யாழ்ப்பாணம்) (கண்டி) (மட்டக்களப்பு)
மற்றும் 3 திரைகளில்
சிவாஜி கணேசன் - விஜயகுமாரி
முத்துராமன் - சௌகார் ஜானகி
மற்றும் பலர் நடிக்க்கும்



பார் மகனே பார்
பணம், அந்தஸ்து, மதிப்பு இவைதான் வாழ்க்கையின் உயிர்தாடி என்று கருதும் ஐயின்தாராக நடிகர்களும் அவரது இரு புக்கின்களாக புஷ்பலதாவும் விஜயகுமாரியும் தோன்றுகிறார்கள்

டயர் தட்டுப்பாடா?

உங்கள் தேய்ந்துபோன டயாகளை நாங்கள் 2 வாரங்களில் உத்தரவாதத்துடன் புதுப்பித்துத் தருவோம். எம்மிடம் இங்கிலாந்திலிருந்து இறக்குமதி செய்யப்பட்டு, எம்மால் நிரப்பப்பட்ட கார் டயர்களும் விற்பனைக்கு உண்டு.

- எமது பிரதிநிதிகள்:
- 1. இராமகிருஷ்ணஸ், ஸ்ரான்லி ரோட், யாழ்ப்பாணம்.
 - 2. ஹோம் நீட்ச், சிவன்கோவிலடி, யாழ்ப்பாணம்.
 - 3. S. சிவகடாட்சம், வேலினை.
 - 4. P. H. சிறிசேன நெல்லியடி.
 - 5. P. S. முகம்மது & சன்ஸ் வவனியா.

நோர்தேன் இன்டஸ்ட்ரீஸ்,
75, அரசடி வீத, தொலைபேசி. 7158 யாழ்ப்பாணம்.

வடபகுதி அசைஸ் விசாரணை

“இறங்க குழந்தையின் வயிற்றில் இரண்டு அவுன்ஸ் பால் இருந்தது” மன்லூர் இரட்டைக் கொலை வழக்கில் டாக்டர் சாட்சியம்

யாழ்ப்பாணம், வியாழன் மன்லூர் இரட்டைக் கொலை வழக்கு நேற்றுக் காலை நீதியரசர் எச். டபிள்யூ. தம்பையா சிபி. வி. முன்னிலையில் அசைஸ் நீதிமன்றத்தின் இரண்டாவது வழக்காக விசாரணைக்கு எடுத்துக்கொள்ளப்பட்ட போது 20 பேர் சாட்சியமளித்தார்கள். இவ்வழக்கில் மன்லூர் மாவட்டத்திலுள்ள பெரியாடு குடிமுற்றத்திட்டத்தைச் சேர்ந்த செனர்தரநாயகம் மனைவி செல்லம்மா 1963-ம் ஆண்டு பெப்ரவரி மாதம் 15-ம் தேதி செனர்தரநாயகத்தின் 1 1/2 வயது மகன் ரோகினியை கொலை செய்ததாகவும் முதலில் குறிப்பிடப்பட்ட அதே இடத்தில் அதே நேரத்தில் அதே வேளையிலும் செனர்தரநாயகத்தின் ஒரு மாதக் குழந்தையான தமிழ் செல்லியை கொலை செய்ததாகவும் குற்றம் சாட்டப்பட்டுள்ளது.

எதிரிக்காக அரசாங்கத்தால் திரு. ஆர். கோபாலரத்தினம் நியமிக்கப்பட்டிருந்தார். முடிக்குரிய தரப்பில் திரு. ஏ. ஏ. டி. சிவ்வா வழக்கை நடத்தினார். அங்கொடையிலுள்ள மனநோய் ஆஸ்பத்திரியைச் சேர்ந்த டாக்டர் செனிவரத்தன சாட்சியமளித்தபோது கூறிய தாவது:-

எதிரியாகிய செல்லம்மா எனது கண்காணிப்பில் சிகிச்சை பெற்றார். இங்கு கொண்டுவரப்படும்வரை என் னிடம் சிகிச்சை பெற்றார் ஆரம்பத்தில், ஆஸ்பத்திரியில் அனுமதிக்கப்பட்டபோது பயமுள்ள வராகக் காணப்பட்டார் இரண்டு கிழமைக்குப்பின் மாற்றம் ஏற்பட்டது. அதன்பின் சுகநோயாளிகளுடனும் உத்தியோகத்தர்களுடனும் கதைத்தார். 5 நாட்களுக்கு முன் இங்கு கொண்டுவரப்பட்டார். கற்பொழுது அவர் சுயநினைவுள்ளவராக இருக்கிறார். அவர் மீது கமத்தப்பட்ட குற்றச்

சாட்சை அறியக்கூடியவராக இருக்கிறார். முருங்கன் மாவட்ட வைத்திய அதிகாரி திரு. குசைப்பிள்ளை சாட்சியமளித்தபோது கூறிய தாவது:-

காலஞ்சென்ற ஒன்றரை வயதுக் குழந்தையான ரோகினியை பிரேத பரிசோதனை செய்கேன். வெளிக்காயங்கள் எதுவும் காணப்படவில்லை. குழந்தையின் தந்தையான மனுவேலிபிள்ளை செனர்தரநாயகமும், மாமனான ஆரோக்கியம் பிரகாசமும் சடலத்தை அடையாளம் காட்டுகொண்டனர். மற்றக் குழந்தையான தமிழ்செல்லியையும் பிரேத பரிசோதனை செய்தேன். அக்குழந்தைக் கழுப்புகள் முனைக்கவில்லை. வயிற்றுக்குள் 2 அவுன்ஸ் பால் இருந்தது. இக்குழந்தையையும், தந்தையும், மாமனும் அடையாளம் காட்டுகொண்டார்கள்.

ஐயோ அம்மா என்ற சத்தம் கேட்டது 17 வயதுடைய பக்கீர் முகமது என்ற மாணவன் சாட்சியமளித்தபோது கூறிய தாவது:-

எனது வீட்டிலிருந்து இரண்டு வீடுகளுக்கு அப்பால் தான் எதிரியின் வீடு இருக்கிறது. பொதுக்கிணறு ஒன்றில் தான் எல்லோரும் குடிதண்ணீர் எடுப்பது வழக்கம் எதிரியும் அதே கிணற்றில் தான் தண்ணீர் எடுப்பார். சம்பவம் நடந்தன்று காலை கிணத்துப் பக்கத்திலிருந்து “ஐயோ அம்மா” என்ற சத்தம் கேட்டது. நான் ஓடிப்போய் கிணற்றுள் எட்டிப்பார்த்த பொழுது செல்லம்மாவும் மூத்த குழந்தையும் தண்ணீரில் மிதந்து கொண்டிருந்தார்கள். மூத்த பிள்ளையின் பெயர் எனக்குத் தெரியாது. நான் றேட்டிற்று வந்தேன். அப்பொ

(5-ம் பக்கம் பார்க்க)

தபாற்கந்தோர் தரம் உயருமா?

நல்லூர், செவ்வாய் வடபகுதியிலுள்ள தரம் உயர்த்தப்படவேண்டிய உப தபாற்கந்தோர்களின் நிலைமை பற்றி தபால் இலாகாவுக்கு அவ்வப்பகுதியிலுள்ள மக்கள் முறையீடு செய்துள்ளனர்.

இவ்வருடத்தில் இப்பகுதியிலுள்ள மூன்றாம் தர உப தபாற்கந்தோர்களின் தரம் இவ்வாண்டில் உயர்த்தப்பட மாட்டாதென்று தெரிகிறது. உயர்த்தப்பட வேண்டிய இரு உப தபாற்கந்தோர்கள் வட்டுக்கோட்டை, காங்கேசன்துறைத் தொகுதிகளில் உள்ளனர்.

பத்தாயிரம் யூனிட்களை வருடமென்றுக்கு அடையும் உபதபாற்கந்தோர் தரம் உயர்த்தப்படும் நிலையை அடைந்ததாக தபால் பகுதியில் ஒரு கோட்டைத் தொகுதியிலுள்ள ஒரு உப தபாற்கந்தோர் கடந்த வாடக்திலேயே தரம் உயர்த்தப்பட்டு நிலையைப் படைந்தாயினும் இன்னும் தரம் உயர்த்தப்படவில்லை என்று தெரிகிறது. கடந்த இரு ஆண்டுகளிலும் இந்த உப தபாற்கந்தோர் பன்வீராயிரம் யூனிட்களை அடைந்துள்ளது. காங்கேசன்துறையிலும் ஒரு உப தபாற்கந்தோர் கடந்த ஆண்டில் பத்தாயிரம் யூனிட்களை அடைந்துள்ளதாகவும் தெரிகிறது.

இந்த வருடத்திலாயினும் இந்த உப தபாற்கந்தோர்களின் தரத்தை உயர்த்தும்படி நடவடிக்கை எடுக்குமாறு அவ்வப்பகுதியிலுள்ள பொதுத்தாபனங்களும் பொதுமக்களும் தொகுதி எம். பி.க்களைக் கேட்டுக்கொண்டுள்ளனர்.

முன்னுதர உப தபாற்கந்தோரில் நல்லபலனையடைய முடியவில்லை யென மக்கள் தெரிவித்துள்ளனர். டெலிபோன், தந்தி வசதிகளையிதைய தரத்திற்கு உயர்த்தி தமது அசௌகரியத்தைக் குறைக்கும்படியும் அவர்கள் சம்பந்தப்பட்ட அதிகாரிகளிடம் கோரியுள்ளனர்.

“தொழிற்சாலைக்கு நஷ்ட ஈடு கொடுக்கவும்”

தொந்தரவு கொடுப்பதாக தொடர்ந்த வழக்கில் தீர்ப்பு

யாழ்ப்பாணம், வியாழன் யாழ்ப்பாணத்திலுள்ள டயர் நிரப்பும் தொழிற்சாலை யொன்றுக்கு எதிராகத் தொடரப்பட்ட வழக்கு கன்னபடிசெய்யப்பட்டு தொழிற்சாலை வேலை நிறுத்தப்பட்டிருந்த ஒவ்வொரு நாளும் வழக்காளிக் 200 வீதம் நஷ்ட ஈடாக கொடுக்க வேண்டுமென்றும் தீர்ப்பளிக்கப்பட்டுள்ளது.

யாழ்ப்பாணத்திலுள்ள நொதர்ன் இண்டஸ்ட்ரீஸ் டயர் நிரப்பும் தொழிற்சாலை வேலை நடைபெறுவதால், தமக்கு தொந்தரவு ஏற்பட்டுள்ளதுடன் தமது குடும்பத்தினரது சுகாதாரமும் பாதிக்கப்படுகிறது என்று கூறி, இத்தொழிற்சாலைக்கு அண்மையில் வசிக்கும் திரு. எம். டி. சோமசுந்தரம் என்பவர் யாழ்ப்பாண மாவட்ட நீதிமன்றத்தில் வழக்கொன்றைத் தாக்கல் செய்திருந்தார். இதனைத் தொடர்ந்து மாவட்ட நீதிபதி வகுத்த

இடைக்கால உத்தரவின்பேரில் கடந்த வருடம் 3-ம் திகதி முதல் தொழிற்சாலையின் வேலைகள் நிறுத்தப்பட்டிருந்தன.

விசாரணையின் முடிவில் மாவட்ட நீதிபதி திரு. சிவஞானசுந்தரம், வழக்கைத் தள்ளுபடி செய்ததுடன் தனது இடைக்கால உத்தரவையும் ரத்துசெய்து தொழிற்சாலையில் வேலை நடைபெறவிருந்த ஒவ்வொரு நாளும் வழக்காளிக் 200 ரூபாய் வீதம் நஷ்ட ஈடாகக் கொடுக்கவேண்டுமென்றும் தீர்ப்பளித்தார்.

வழக்காளிக்காக திரு. ஆர். சிவப்பிரமணியத்தின் அனுசரணையுடன் திருவாளர்கள் என். கதிர்காமலிங்கமும், என். ஆர். கனகநாயகமும் ஆஜரானார்கள் எதிரி தரப்பில் திரு. என். டி. சிவஞானத்தின் அனுசரணையுடன் திருவாளர்கள் கந்தரவிங்கம் தேவராசா, குரசங்காரம், பிரவரத்தினராசா ஆகியோர் ஆஜரானார்கள்.

“கட்டாய ஓய்வு உத்தரவு இப்பொழுது வேண்டாம்”

பிரதமருக்கு உடுப்பிட்டி எம். பி. தந்தி அடுத்த மாதம்...

கொழும்பு, புதன் மொழிமகாநாடு முடியும் வரையாவது அரசாங்கசேவை ஊழியருக்கு கட்டாய ஓய்வு உத்தரவு வழங்குவதை நிறுத்திவைக்குமாறு உடுப்பிட்டி எம். பி. திரு. எம். சிவசிதம்பரம் பிரதமரை தந்திமூலம் கேட்டுள்ளார்.

பல அரசாங்கசேவை ஊழியருக்கு இவ்வீதம் கட்டாய ஓய்வுக்கான உத்தரவுகள் வழங்கப்படுவதாக உடுப்பிட்டி எம். பி. தமது தந்தியில் சுட்டிக்காட்டியுள்ளார்.

தமிழ் அரசாங்கஊழியரின் தொழிற்சங்கங்களில் அதிக அக்கறைகொண்டுள்ள ஊழியரே கட்டாய ஓய்வுக்காக தேர்ந்தெடுக்கப்படுகிறார்கள் என்றும் அவர் தெரிவித்துள்ளார்.

“பார்லிமெண்ட் கூட்டத்தொடர ஒத்திவைத்தது இவ்வீத பாரபட்சமான அநீதியான கட்டாய ஓய்வுக்கு எதிராக பார்லிமெண்டரி ரீதியில் நடவடிக்கை எடுக்கமுடியாதபடி செய்து விட்டார்கள்” என்றும் பிரதமருக்கு திரு. சிவசிதம்பரம் எடுத்துக்கூறியுள்ளார்.

சீரான நிலையிலிருப்பது தொழிலாளருக்கும் சபைக்கும் நன்மை ஏற்படுத்தக் கூடுமென அபிப்பிராயம் நிலவுகிறது.

யாழ்ப்பாணத்தின் பலவேறு பகுதிகளிலும் சேவையிலே பட்டுள்ள பஸ்கள் பெரும் பாலும் மோசமான நிலையிலிருப்பதாகவும், குறித்த நேரத்தில் அவை சேவை செய்ய முடியாமலிருப்பதாகவும் இ. போ. சபைக்கு சுட்டிக் காட்டப்பட்டுள்ளது. இ. போ. ச. சேவை மேசமானதாக இருப்பதனால் டஸ் மூலம் நடைபெறும் தபால் சேவை குறித்தும் மக்களிடம் அதிருப்தி நிலவுவதாக வடபகுதி தபால் அதிபர் இ. போ. சபைத் தலைவரிடம் முறையிட்டுள்ளார்.

புதிய பஸ்கள் யாழ்ப்பாணத்திற்கு அனுப்பப்பட்டதும் மாணவர்களுக்கான விசேஷ பஸ் சேவையும் ஆரம்பிக்க உத்தேசிக்கப்பட்டுள்ளது.

“ஜனநாயக ஆட்சி இங்கு சீர்குலையாது”

திரு. டட்டிக்கு பிரதமர் சிறிமா வாக்குறுதி

கொழும்பு, புதன் இலங்கையில் ஜனநாயக அரசியலமைப்பையும் பார்லிமெண்டரி முறையிலும் அமைப்பும் அரசாங்க அமைப்பையும் சீர்குலைத்துவிடும் முயற்சிக்கு ஊக்கமளிப்பது தமது நோக்கமல்ல என பிரதமர் திருமதி சிறிமா பண்டாரநாயகா நேற்று எதிர்க்கட்சித் தலைவர் திரு. டட்டிசேனநாயகாவுக்கு உறுதி கூறினார்.

யு. என். பி. பார்லிமெண்டரிக் குழு சார்பில் நேற்றிரவு பத்திரிகைகளுக்கு விடுத்துள்ள அறிக்கையில் திரு. ஜே. ஆர். ஜெயவர்தன மேற்படி விபரத்தை தெரிவித்துள்ளார்.

இப்பார்லிமெண்டரிக் குழு எதிர்க்கட்சித் தலைவராக இருக்கும் கட்சியின் தலைவர் பிரதமரைச் சந்தித்து, பார்லிமெண்டரி முறையான அரசாங்க அமைப்புக்கு அபாயம் ஏற்பட்டுள்ளதாக நாட்டில் நிலவிவரும் வாதத்தின் சம்பந்தமாக பேச்சுவார்த்தை நடத்தவேண்டுமென தீர்மானித்திருந்தது.

அறிக்கையில் மேலும் தெரிவிக்கப்பட்டிருந்ததாவது:

தற்போதுள்ள நிலையை கட்சியின் பார்லிமெண்டரிக் குழு மிகவும் அச்சத்தோடு நோக்குகிறது. எந்தக் கோஷ்டியாவது ஆட்சியைக் கைப்பற்றி சர்வாதிகாரத்தை ஏற்படுத்தினால், இவ்வீத நிலைமையை ஏற்படாதவாறு பாதுகாக்க அவசியம்.

மேற்படி குழு காரணங்களுக்காக எமது பார்லிமெண்டரிக் குழு பார்லிமெண்டை உடனே கூட்டவேண்டுமெனக் கேட்டுக்கொள்வதோடு திடீரென பார்லிமெண்ட் 4 மாதத்துக்கு அதிகமான காலவரையில் ஒத்திவைத்தற்குக் கும் ஆட்சேபமும் தெரிவிக்கிறது: பார்லிமெண்டரிக் கூட்டத்தொடர் ஒத்திவைத்ததற்கு அரசாங்க அங்கத்தவர்கள் தெரிவித்த காரணங்கள் தகுந்ததாக இல்லாது போலித்தனமாக இருக்கின்றன.

ஜனப்பிரதிநிதிகள் சபையில் பெரும்பான்மையானவர்கள் தமது சார்பில் குக்கும் வரை தான் ஒரு ஜனநாயக அரசாங்கம் தனது ஆட்சியை நீடிக்கலாம், சபை அரசாங்கத்தின் மீது நம்பிக்கை இழந்துவிட்டதாக அரசாங்கம் கருதுமாலை மக்களின் புதிய தீர்ப்புக்குத் தயாராகுவதே கடமையாகும், ஒரு சர்வாதிகார ஆட்சிக்கு எதிராகவும் பார்லிமெண்டை உடனே கூட்டச் செய்யவும் பொதுஜன அபிப்பிராயத்தைத் தோற்றுவிக்க கட்சியின் பார்லிமெண்டரிக் குழு சகல நடவடிக்கையும் எடுக்கும்.

படுத்தினும், இவ்வீத நிலை ஏற்படாதவாறு பாதுகாக்க அவசியம்.

மேற்படி குழு காரணங்களுக்காக எமது பார்லிமெண்டரிக் குழு பார்லிமெண்டை உடனே கூட்டவேண்டுமெனக் கேட்டுக்கொள்வதோடு திடீரென பார்லிமெண்ட் 4 மாதத்துக்கு அதிகமான காலவரையில் ஒத்திவைத்தற்குக் கும் ஆட்சேபமும் தெரிவிக்கிறது: பார்லிமெண்டரிக் கூட்டத்தொடர் ஒத்திவைத்ததற்கு அரசாங்க அங்கத்தவர்கள் தெரிவித்த காரணங்கள் தகுந்ததாக இல்லாது போலித்தனமாக இருக்கின்றன.

ஜனப்பிரதிநிதிகள் சபையில் பெரும்பான்மையானவர்கள் தமது சார்பில் குக்கும் வரை தான் ஒரு ஜனநாயக அரசாங்கம் தனது ஆட்சியை நீடிக்கலாம், சபை அரசாங்கத்தின் மீது நம்பிக்கை இழந்துவிட்டதாக அரசாங்கம் கருதுமாலை மக்களின் புதிய தீர்ப்புக்குத் தயாராகுவதே கடமையாகும், ஒரு சர்வாதிகார ஆட்சிக்கு எதிராகவும் பார்லிமெண்டை உடனே கூட்டச் செய்யவும் பொதுஜன அபிப்பிராயத்தைத் தோற்றுவிக்க கட்சியின் பார்லிமெண்டரிக் குழு சகல நடவடிக்கையும் எடுக்கும்.

ரஷ்யா - காங்கோ ராஜ்யத் தொடர்பு

மாஸ்கோ, மார்ச் 17 சோவியத் யூனியனும் காங்கோவும் ராஜ்யத் தொடர்புகளை ஏற்படுத்திக்கொண்டுள்ளன என்றும் தூதர்கள் நியமிப்பது சம்பந்தமான உடன்படிக்கையொன்றும் கைச்சாத்திடப்பட்டுள்ளதாக அறிவிக்கப்பட்டுள்ளது.

கூ. மொ. வி. இரு பகுதிகளாகும்

கொழும்பு, செவ்வாய் கூட்டுறவு மொத்த விற்பனை வல்லதாபனம் இரண்டு பகுதிகளாகப் பிரிக்கப்பட்டுள்ளது. ஒரு பகுதியில் ஏற்றுமதியும் மற்றப் பகுதியில் விற்போகமும் நடைபெறும். இத்திட்டம் மார்ச் மாதம் 30-ந் திகதியிலிருந்து அமுலுக்கு வருமென்று அறிவிக்கப்பட்டுள்ளது.

கூட்டுறவு மொத்த விற்பனை வல்லதாபனம் இரண்டு பகுதிகளாகப் பிரிக்கப்படவேண்டும் என்று விவசாய உணவு கூட்டுறவு அமைச்சர் திரு. பீலிசன் ஆர். டயஸ் பண்டாரநாயக்கா தெரிவித்திருந்த யோசனையை கூ. வி. மொ. சபை ஏற்றுள்ளது.

பாங்கொக் செல்கிறார்

கொழும்பு, புதன் முன்னாள் உதவி உதவல் தாபன கமிஷனரும் திட்டகாரியாலயத்தில் சிரேஷ்ட ஆய்வு அதிகாரியாகக் கடமையாற்றி வந்தவருமான திரு. சி. சூர்யகுமாரன் பாங்கொக்கிலுள்ள ஐ. நா. காரியாலயத்தில் பதவி ஏற்பதற்காக இம்மாதம் 21-ம் திகதி இலங்கையிலிருந்து விமானமூலம் புறப்படுவார்.

இப்பத்திரிகை சுறாடு வியட்டெட் வந்தாபனத்தாரால் யாழ்ப்பாணம் சிவன்கோவில் மேலைதி 63-ம் இலக்கத்திலுள்ள அவர்களது அச்சகத்தில் 1964-ம் ஆண்டு மார்ச் மாதம் 19-ம் திகதி அச்சிடும் வெளியிடப்பட்டது.

7 கிராமசபை தேர்தல்கள்

நல்லூர், வியாழன் ஏப்ரல் மாதத்தில் ஏழு கிராமசபைத் தேர்தல்களை நடத்துவதற்கான ஏற்பாடுகளை யாழ்ப்பாணம் தேர்தல் இலாகா செய்து வருகின்றது. தனுக்காய், இரணைதீவு, நெடுந்தீவு, அல்லைப்பிட்டி, வேலளை, நாரந்தனை, நயிலுதீவு ஆகிய கிராமசபைத் தேர்தல்களை ஏப்ரல் 4, 11, 15, 16, 17, 18 திகதிகளில் நடத்த உத்தேசிக்கப்பட்டுள்ளது.

மரண அறிவிக்கல்

ஸ்பென்சர் ராஜரத்தினம் மாவட்ட நீதிபதியாக இருந்து இளப்பாறியவரும் நல்லூரைச் சேர்ந்தவருமான திரு. ஸ்பென்சர் ராஜரத்தினம் அவர்கள் கதிர்காமத்தில் நேற்கைய தினம் துயர நிகழ்ச்சியால் ஏற்பட்ட சூழ்நிலையில், மரணமானார். ஈமக்கிரியைகளுக்கான ஒழுங்குகள் பின்னர் அறிவிக்கப்படும். 59